



ISSN 2250-1711

सत्यं ज्ञानमनन्तम्

# Journal of Veda Samskrta Academy

**Recognised in the UGC-CARE List**  
**A National Peer-Reviewed Research Journal**

विश्वविद्यालय-अनुदान-आयोगेन केर सूच्यां मानिता  
मूल्याङ्किता राष्ट्रियसंशोधनपत्रिका

**Volume : XVIII**  
**July to December - 2021**



*Edited by the Director :*

**Dr. Gopalkrishna Hegde**

Jyotishashastra-Dharmashastra Vidwan

**VEDA SAMSKRITA ACADEMY (R.)**

Kalkod Road, Hegde - 581330, KUMTA, Uttara Kannada, Karnataka.

II

Title of the Journal : **Journal of  
Veda Samskrita Academy**  
A National Peer-Reviewed  
Research Journal

मूल्याङ्किता राष्ट्रियसंशोधनपत्रिका

ISSN : 2250-1711

Editor & Publisher : **Dr. Gopalkrishna Hegde**  
gopalkrishnh9@gmail.com  
09741847399

Director,

Veda Samskrita Academy (Regd.)

Kalkod Road, HEGDE- 581330

Kumta, Uttara Kannada, Karnataka

web site : [www.vedasamskritaacademy.org](http://www.vedasamskritaacademy.org)

E-mail : [vedasmkac@gmail.com](mailto:vedasmkac@gmail.com)

All rights are Reserved with the Publisher

“ All opinion / views expressed in the research papers are of the authors  
only, no way they are ascribed to the Academy”

Languages : Samskrita, Kannada, English, Hindi

Imprint : Volume XVIII

July to December – 2021

Paper : 70gsm (B2B) and Art paper – 300gsm

Size of the Journal : 21 X 14 cm

Number of Pages : 369 + 16 + 4 (colour page)

Number of Copies : 150

D. T. P. : Pavan Graphics, Hegde

Art works : Girish R. Bhat, Digital World

Printing & Binding : Shri Krishna Mudranalaya, Hegde

**Price : Rs. 300 /- per volume**

36. Vikram Seth's 'A Suitable Boy' reflects Multi-Generational Tale of family, condition and politics in post-Independence India  
-J. Ambika (Salem, Tamilnadu) 251-256
37. Nature-worship in Parjanyaśūka of Rīgvedā and Oraon Community  
-Kajal Oraon (JNU, New Delhi) 257-264
38. Shakuntala as an Indian Feminist Foremother  
-Sreelekshmi J. (Erode, Tamil Nadu) 265-271
39. Epistemology of Sukha in the Nyāya School of Indian Philosophy  
-Shruti Krishna Bhat (BHU, Varanasi) 272-277
40. ಆಯುರ್ವೇದದ ಮಹತ್ವ ಮತ್ತು ಚಿಂತನೆ  
-ಡಾ. ಜಯರೇವಣ್ಣ ಎಂ. ವಿ. (ಬೆಂಗಳೂರು) 279-284
41. ಕಲ್ಯಾಣ ಚಾಳುಕ್ಯರ ಕಾಲದ ಶೈವ ದೇವಾಲಯಗಳಿಗೆ 'ಪೆಜ್ಜುಂಕ' ಮತ್ತು 'ವಡ್ಡರಾವುಳ ಸುಂಕ' ದಾನಗಳು : ಒಂದು ಸಂಖ್ಯಾಶಾಸ್ತ್ರೀಯ ಅಧ್ಯಯನ  
-ಭರತ್ ಎ. ಸಿ. (ಮೆಂಗಳೂರು) 285-293
42. ಬಳ್ಳಾರಿ ತಾಲ್ಲೂಕಿನ ಶಾಸನೋಕ್ತ ಶೈವ ಮತ್ತು ವೈಷ್ಣವ ಮಠಗಳು  
-ರಾಘವೇಂದ್ರ, ಎಸ್ (ಮಂಗಳೂರು) 294-299
43. ಕನ್ನಡ ಸಾಹಿತ್ಯ : 'ಕೊಟ್ಟ ಮಾತು ತಪ್ಪದ' ಪ್ರಸಂಗಗಳ ವಿವೇಚನೆ  
-ಡಾ. ಗಿರೀಶ್ ಮೂಗ್ಗಿಹಳ್ಳಿ (ಚಿಕ್ಕಮಗಳೂರು) 300-306
44. ಜನಪದ ಸಾಹಿತ್ಯದಲ್ಲಿ ಶಿಕ್ಷಣ  
-ಡಾ. ನಂದ ಟಿ. ಎನ್. (ಮೈಸೂರು) 307-310
45. ನಾಟ್ಯಶಾಸ್ತ್ರದ ಕೆಲವು ಗ್ರಹಿಕೆಗಳು  
-ಡಾ. ಚನ್ನಬಸವಸ್ವಾಮಿ ಹಿರೇಮಠ ಹೆಚ್. ಎಂ. (ಮೈಸೂರು) 311-319
46. ತಬ್ಬಲಿಯು ನೀನಾದೆ ಮಗನೆ : ಸಂಸ್ಕೃತಿಯು ರೂಪಿಸುವ ಸಾಮಾಜಿಕ ಸಂಬಂಧಗಳ ಸ್ವರೂಪ  
-ಮೈತ್ರಿ ಭಟ್ (ಪುತ್ತೂರು) 320-328

## ಆಯುರ್ವೇದದ ಮಹತ್ವ ಮತ್ತು ಚಿಂತನೆ

ಡಾ. ಜಯರೇವಣ್ಣ ಎಂ. ವಿ  
ಸಹಾಯಕ ಪ್ರಾಧ್ಯಾಪಕರು  
ಸಂಸ್ಕೃತ ಭಾಷಾ ಮತ್ತು ಸಾಹಿತ್ಯ ವಿಭಾಗ  
ಕರ್ನಾಟಕ ಸಂಸ್ಕೃತ ವಿಶ್ವವಿದ್ಯಾಲಯ  
ಚಾಮರಾಜಪೇಟೆ, ಬೆಂಗಳೂರು

ಆಯುರ್ವೇದ ಪದ್ಧತಿಯು ವೈದ್ಯಕೀಯ ಕ್ಷೇತ್ರಕ್ಕೆ ಒಂದು ವಿಶಿಷ್ಟವೂ ಅಪೂರ್ವವೂ ಆದ ಪ್ರಾಚೀನ ಭಾರತದ ಕೊಡುಗೆಯಾಗಿದೆ, ವೇದಕಾಲಕ್ಕೆ ಮುನ್ನವೇ ಈ ಪದ್ಧತಿ ಭಾರತದಲ್ಲಿ ರೂಢಿಯಲ್ಲಿತ್ತು; ಅಶ್ವಿನಿ ದೇವತೆಗಳು ಮಾಡಿದ ಅನುಪಮವಾದ ಚಿಕಿತ್ಸೆಗಳನ್ನು ಮುಗ್ಧೇದವು ಪ್ರಶಂಸನೆ ಮಾಡಿದೆ. ಆಯುರ್ವೇದವನ್ನು ಕುರಿತು ಶಾಸ್ತ್ರಗಳಾದ ಚರಕಸಹಿತೆ, ಸುಶ್ರುತಸಹಿತೆ, ಅಷ್ಟಾಂಗಹೃದಯ ಇತ್ಯಾದಿ ಪ್ರಾಚೀನ ಗ್ರಂಥಗಳೆಲ್ಲವೂ ಸಂಸ್ಕೃತ ಭಾಷೆಯಲ್ಲಿ ರಚಿತವಾಗಿವೆ.

ಆಯುರ್ವೇದ ಎಂದರೆ:-

ಹಿತಾಹಿತಂ ಸುಖಂ ದುಃಖಮಾಯುಸ್ತಸ್ಯ ಹಿತಾಹಿತಂ |

ಮಾನಂ ಚ ತಚ್ಚ ಯತ್ರೋಕ್ತಮಾಯುರ್ವೇದಃ ಸ ಉಚ್ಯತೇ ||-ಚರಕ

ಆಯುರ್ವೇದ ಶಾಸ್ತ್ರವು ಮನುಷ್ಯನ ಆಯುಷ್ಯಕ್ಕೆ ನಾಲ್ಕು ವಿಧವಾಗಿದ್ದು; ಆಯುಷ್ಯಕ್ಕೆ ಆಯುಃ, ಅಹಿತಾಯುಃ, ಸುಖಾಯುಃ ಮತ್ತು ದುಃಖಾಯುಃ ಎಂಬುದನ್ನು ನೋಡಬಹುದು. ಈ ಆಯುವಿಗೆ ಹಿತವಾದುದು ಯಾವುದು ? ಅಹಿತವಾದುದು ಯಾವುದು ? ಆಯುವಿನ ಪ್ರಮಾಣವೇನು ? ಈ ಮೇಲ್ಕಂಡ ರೀತಿಯಲ್ಲಿ ವಿಶ್ಲೇಷಣೆಯ ಮೂಲಕ ಪ್ರಮಾಣವನ್ನು ನಿರ್ಣಯಿಸಲಾಗುತ್ತದೆ.

ಆಯುರ್ವೇದ ಪದದ ವಿಶ್ಲೇಷಣೆ

• ಆಯುಃ ವಿದ್ಯತೇ ಅಸ್ಮೀನ್-ಆಯುರಶ್ಮೀನ್ ವಿದ್ಯತೇ ಇತ್ಯಾಯುರ್ವೇದ  
ಯಾವ ವೇದದಲ್ಲಿ ಆಯುವು ಇದೆಯೋ ಅದೇ ಆಯುರ್ವೇದವಾಗಿದೆ; ಮನುಷ್ಯನ ಆಯುಷ್ಯವನ್ನು ರಕ್ಷಿಸುವ ಸೂಕ್ಷ್ಮ ವಿಷಯವನ್ನು ಪ್ರತಿಪಾದಿಸಿರುವ ಆಯುರ್ವೇದವು ವೇದಕ್ಕೆ ಸಮಾನವಾಗಿರುತ್ತದೆ.

• ಆಯುಃ ವಿದ್ಯತೇ - ಜ್ಞಾಯತೇ, ಅನೇನ-ಆಯುರ್ವಿದ್ಯತೇ ಜ್ಞಾಯತೇ ಅನೇನೇತಿ  
ಆಯುರ್ವೇದ

ಯಾವ ವೇದದಿಂದ ಜ್ಞಾನವು ತಿಳಿಯಲ್ಪಡುತ್ತದೋ ಅದು ಆಯುರ್ವೇದ;

ವೇದಗಳು ಆಯುಷ್ಯದ ಬಗ್ಗೆ ಹೇಳುವಂತೆ ಆಯುರ್ವೇದವು ಮನುಷ್ಯನ ಆಯುಷ್ಯವನ್ನು ವೃದ್ಧಿಸಲು ಸಹಕರಿಸುವಂತಹ ಮಾರ್ಗಕ್ಕೆ ಆಯುರ್ವೇದವೆನ್ನುತ್ತಾರೆ.

• ಆಯು: ವೇದಯತಿ-ವೇದಯತಿ ಇತಿ ವೇದ: ಆಯು: ವೇದಯತಿ ಇತಿ ಆಯುರ್ವೇದ ಯಾವ ವೇದವು ಆಯುಷ್ಯದ ವಿಚಾರವನ್ನು ತಿಳಿಸಿಕೊಡುತ್ತದೋ ಅದು ಆಯುರ್ವೇದವಾಗುತ್ತದೆ.

• ಅನೇನ ಆಯು: ನಿಂದತಿ-ಅನೇನಾ ವಾ ಆಯುರ್ವಿಂದತಿ ಇತ್ಯಾಯುರ್ವೇದ ಯಾವ ಶಾಸ್ತ್ರದಿಂದ ಆಯುಷ್ಯದ ವಿಚಾರವನ್ನು ತಿಳಿಯುತ್ತಾನೋ ಅದೇ ಆಯುರ್ವೇದವಾಗಿದೆ.

• ಆಯು: ವಿದ್ಯತೇ ವಿಚಾರ್ಯತೇ ಅನೇನ-ಆಯುರ್ವಿದ್ಯತೇ ವಿಚಾರ್ಯತೇ ವಾ ಇತ್ಯಾಯುರ್ವೇದ ಯಾವುದರಿಂದ ಆಯುಷ್ಯದ ವಿಷಯವು ಪರಿಶೀಲಿಸಲ್ಪಡುತ್ತದೋ ಅದೇ ಆಯುರ್ವೇದ ಶಾಸ್ತ್ರವಾಗಿದೆ.

ಕಾಯವಾಗ್ಬುದ್ಧಿ ವಿಷಯಾ ಯೇ ಮಲಾಃ ಸಮುಪಸ್ಥಿತಾಃ |

ಚಿಕಿತ್ಸಾಲಕ್ಷಣಾಧ್ಯಾತ್ಮ ಶಾಸ್ತ್ರೈಸ್ತೇಷಾಂ ವಿಶುದ್ಧಾಯಃ || -ವಾಕ್ಯಾಪದೀಯಮ್

ನಮ್ಮಲ್ಲಿರುವ ಶರೀರಸಂಬಂಧವಾದ ಮಲವನ್ನು ಚಿಕಿತ್ಸಾಶಾಸ್ತ್ರವೂ, ವಾಕ್ ಸಂಬಂಧವಾದ ಮಲವನ್ನು ವ್ಯಾಕರಣಶಾಸ್ತ್ರವೂ ಮತ್ತು ಬುದ್ಧಿ ಸಂಬಂಧವಾದ ಮಲ-ವನ್ನು ಅಧ್ಯಾತ್ಮಶಾಸ್ತ್ರವೂ ಹೋಗಲಾಡಿಸುತ್ತದೆ. ಆದರೆ ಆಯುರ್ವೇದವು ಮಾನವನ ಶಾರೀರಿಕ ಹಾಗೂ ಮಾನಸಿಕ ದೋಷಗಳನ್ನು ನಿರ್ಮೂಲನೆ ಮಾಡುತ್ತದೆ.

ಇಲ್ಲಿ 'ಮಲ' ವೆಂದರೆ 'ದೋಷ' ಎಂದರ್ಥವಾಗುತ್ತದೆ. ಮಲಿನೀಕರ- ಣಾಮಲಾಃ ಎಂದು ಹೇಳಿದ್ದಾರೆ, ಶರೀರ-ದೋಷ ಎಂದರೆ ಅಂಗಾಂಗಗಳಲ್ಲಿ ಸಂಚಿತವಾಗಿರುವ ವ್ಯಾಧಿಗಳಾದ ಜ್ವರ, ರಕ್ತಪಿತ್ತ, ಉನ್ಮಾದ, ಅಪಸ್ಮಾರ, ಕುಷ್ಠ, ಅತಿಸಾರ ಮುಂತಾದ ದೋಷಗಳನ್ನು ಶರೀರದಿಂದ ಹೊರಹಾಕಲ್ಪಡುವ ಉಪಶಮನ ಕಾರ್ಯವಾಗಿದೆ. ಭಾಷಾ ದೋಷವೆಂದರೆ ನಾವು ಮಾತನಾಡುವ ಭಾಷೆ ಶುದ್ಧವಾಗ ಬೇಕಾದರೆ ವ್ಯಾಕರಣಶಾಸ್ತ್ರವನ್ನು ಅಭ್ಯಾಸ ಮಾಡಿ ಭಾಷಾ ದೋಷವನ್ನು ತೊಡೆದು ಹಾಕಬೇಕು.

ಅದರಂತೆ ಬುದ್ಧಿ ವಿಷಯಕ್ಕೆ ಸಂಬಂಧಿಸಿದ ಬುದ್ಧಿ-ದೋಷವನ್ನು ಕಳೆಯಲು ಆಧ್ಯಾತ್ಮಿಕ ಜ್ಞಾನವನ್ನು ಅಧ್ಯಯನ ಮಾಡುವುದರ ಮೂಲಕ ಜ್ಞಾನವನ್ನು ಪಡೆದರೆ ದೋಷವು ನಾಶವಾಗುತ್ತದೆ.

ಚರಕಃ ಸುಶ್ರುತಶ್ಚೈವ ವಾಗ್ಬಟಶ್ಚ ತಥಾ ಅಪರಃ |

ಮುಖ್ಯಾಶ್ಚ ಸಂಹಿತಾ ವಾಚ್ಯಾಸ್ತಿಸ್ತ ಏವ ಯುಗೇ ಯುಗೇ ||-ಹಾರೀತ

ಪ್ರತಿ ಯುಗದಲ್ಲಿಯೂ ಚರಕ, ಸುಶ್ರುತ ಮತ್ತು ವಾಗ್ಭಟ ಎಂದು ಮೂರು ಸಂಹಿತೆಗಳು ಮುಖ್ಯವಾಗಿದೆ; ಅಂದರೆ ಕೃತಯುಗದಲ್ಲಿ ಚರಕ ಸಂಹಿತೆ, ದ್ವಾಪರಯುಗದಲ್ಲಿ ಸುಶ್ರುತ ಸಂಹಿತೆ ಮತ್ತು ಕಲಿಯುಗದಲ್ಲಿ ವಾಗ್ಭಟ ಸಂಹಿತೆಗಳು ಮುಖ್ಯವಾಗಿವೆ.

ಅಥ ಮೈತ್ರೀಪರಃ ಪುಣ್ಯಮಾಯುರ್ವೇದಂ ಪುನರ್ವಸುಃ |

ಶಿಷ್ಯೇಭ್ಯೋ ದತ್ತವಾನ್ ಷಡ್ಭ್ಯಃ ಸರ್ವಭೂತಾನುಕಂಪಯಾ ||

ಸಕಲ ಜೀವ ರಾಶಿಗಳ ಮೇಲಿನ ಅನುಕಂಪದಿಂದ ಪುನರ್ವಸು ಮುನಿಯು ಸ್ನೇಹ ಪೂರ್ವಕವಾಗಿ ಪುಣ್ಯತಮವಾದ ಆಯುರ್ವೇದವನ್ನು ಆರು ಜನ ಶಿಷ್ಯರಿಗೆ ಕರುಣಿಸಿದರು.

ಅಗ್ನಿವೇಶಶ್ಚ ಭೇಲಶ್ಚೇ ಜತೂಕರ್ಣಃ ಪರಾಶರಃ |

ಹಾರೀತಃ ಕ್ಷಾರಪಾಣಿಶ್ಚ ಜಗೃಹಸ್ತನ್ಮನೇರ್ವಚಃ ||-ಚರಕ

ಮನುಕುಲಕ್ಕೆ ಒಳ್ಳೆಯದನ್ನು ಮಾಡುವ ಸದುದ್ದೇಶದಿಂದ ಪುನರ್ವಸು ಮುನಿಯು ಅಗ್ನಿವೇಶ, ಭೇಲ, ಜತೂಕರ್ಣಿ, ಪರಾಶರ, ಹಾರೀತ ಮತ್ತು ಕ್ಷಾರಪಾಣಿ ಎಂಬ ಆರು ಜನ ಶಿಷ್ಯರಿಗೆ ಶ್ರೇಷ್ಠತಮವಾದ ಆಯುರ್ವೇದ ಜ್ಞಾನವನ್ನು ಯಥಾವತ್ತಾಗಿ ನೀಡಿದರು, ಶಿಷ್ಯರೂ ಗುರುವಿನ ವಾಕ್ಯದಂತೆ ಜಗತ್ತಿಗೆ ಕಲ್ಯಾಣವನ್ನು ಮಾಡುವ ದೃಷ್ಟಿಯಿಂದ ಸ್ವೀಕರಿಸಿದರು.

ಅಗ್ನಿವೇಶಕೃತೇ ತಂತ್ರೇ ಚರಕ-ಪ್ರತಿಸಂಸ್ಕೃತೇ |

ಯದಿಹಾಸ್ತಿ ತದನ್ಯತ್ರ ಯನ್ನೇಹಾಸ್ತಿ ನ ತತ್ ಕ್ವಚಿತ್ ||-ಧೃಡಬಲ

ಅಗ್ನಿವೇಶ ಮಹರ್ಷಿಯು ರಚಿಸಿದ ಚರಕಸಂಹಿತೆ ಆಯುರ್ವೇದದಲ್ಲಿ ಬರುವ ಎಲ್ಲ ಚಿಕಿತ್ಸೆಗಳು, ಔಷಧಗಳೂ ಹಾಗೂ ಅಗ್ನಿವೇಶ ತಂತ್ರದಲ್ಲಿ ಇರುವುದೆಲ್ಲ ಇತರ ಗ್ರಂಥಗಳಲ್ಲಿಯೂ ಇರುತ್ತದೆ; ಈ ತಂತ್ರದಲ್ಲಿಲ್ಲದ ಮತ್ತೆಲ್ಲಿಯೂ ದೊರಕುವುದಿಲ್ಲ.

ಅಷ್ಟಾಂಗಸಂಗ್ರಹೇ ಜ್ಞಾತೇ ವೃಥಾ ಪ್ರಾಕ್ ತಂತ್ರಯೋಃ ಶ್ರಮಃ |

ಅಷ್ಟಾಂಗಸಂಗ್ರಹೇ ಅಜ್ಞಾತೇ ವೃಥಾ ಪ್ರಾಕ್ ತಂತ್ರಯೋಃ ಶ್ರಮಃ ||

ಅಷ್ಟಾಂಗಹೃದಯ ಗ್ರಂಥವನ್ನು ಚೆನ್ನಾಗಿ ತಿಳಿದವನಿಗೆ ಚರಕ-ಸುಶ್ರುತ ಸಂಹಿತೆಗಳ ವಿಷಯದ ಬಗ್ಗೆ ಪರಿಶ್ರಮ ವ್ಯರ್ಥ. ಹಾಗೆಯೇ ಅಷ್ಟಾಂಗ ಹೃದಯದ ಜ್ಞಾನವಿಲ್ಲದವನಿಗೆ ಆ ಎರಡೂ ಸಂಹಿತೆಗಳ ಪರಿಪೂರ್ಣ ಜ್ಞಾನವಿದ್ದರೂ ಅದು ವ್ಯರ್ಥ. ಅಂದರೆ, ಚರಕಸಂಹಿತಾದಿಗಳಂತೆ ಅಷ್ಟಾಂಗ ಹೃದಯ ಗ್ರಂಥದ ಪರಿಶ್ರಮವೂ ವೈದ್ಯನಿಗೆ ಆತ್ಮವಶ್ಯಕವಾಗಿದೆ.

ಅಶ್ವಿನೌ ದೇವಭಿಷಜೌ ಯಜ್ಞವಾಹಾಮಿತಿ ಸ್ಮೃತೌ |

ಯಜ್ಞಸ್ಯ ಹಿ ಶಿರಶ್ಚನ್ನಂ ಪುನಸ್ತಾಭ್ಯಾಂ ಸಮಾಹಿತಂ ||

ಪ್ರಶೀರ್ಣಾ ದಶನಾಃ ಪೂಷ್ಣೋ ನೇತ್ರೇ ನಷ್ಟೇ ಭಗಸ್ಯ ಚ |

ವಜ್ರಿಣಶ್ಚ ಭುಜಸ್ತಂಭಸ್ತಾಂಭ್ಯಾಮೇವ ಚಿಕಿತ್ಸಿತಃ ||

ದೇವಾನು ದೇವತೆಗಳು ಕೂಡಾ ರೋಗದಿಂದ ಬಳಲುತ್ತಿದ್ದರು. ಆ ಕಾಲದಿಂದಲೂ ಸರ್ವ ರೋಗಗಳಿಗೆ ಔಷಧ ಹಾಗೂ ಚಿಕಿತ್ಸೆ ನೀಡುತ್ತಿದ್ದರು. ಅಂಗಾಂಗಗಳು ಭಿನ್ನವಾದಾಗ ಜೋಡಿಸುವಂತಹ ಶಸ್ತ್ರಚಿಕಿತ್ಸೆ ಪುರಾತನ ಕಾಲದಿಂದಲೂ ಅಸ್ತಿತ್ವದಲ್ಲಿತ್ತು ಎಂಬುದು ನಿಖರವಾಗಿದೆ.

ಅಶ್ವಿನಕುಮಾರರೆಂಬ ವೈದ್ಯರು ಹಿಂದೆ 'ಯಜ್ಞಪುರುಷನ' ಶಿರಚ್ಛೇದನವಾದಾಗ ಮರು ಜೋಡಣೆ ಮಾಡಿದರು. 'ಪ್ರಶೀರ್ಣದೇವತೆಗೆ' ನೇತ್ರಗಳನ್ನು ಒದಗಿಸಿ ಕೊಟ್ಟರು, 'ವಜ್ರಮುಷಿಯ' ಭುಜಗಳು ತುಂಡಾದಾಗ ಭುಜಗಳನ್ನು ಜೋಡಿಸಿರುವ ಇತಿಹಾಸವಿದೆ. ಇತಿಹಾಸದಲ್ಲಿಯೇ ಶಸ್ತ್ರಚಿಕಿತ್ಸೆಗಳೇ ಆಧುನಿಕ ಯುಗದ ಆಪರೇಷನ್ ಗಳಾಗಿ ಪರಿವರ್ತನೆಗೊಂಡಿವೆ.

ಚರಿತ್ರಂ ಹಿ ವೇರಿವಾಚ್ಛೇದಿ ಪರ್ಣಮಜಾ ಖೇಲಸ್ಯ ಪರಿತಕ್ಮ್ಯಾಮ್ |

ಸದ್ಯೋ ಜಂಘಾಮಾಯಸೀಂ ವಿಶ್ವಲಾಯೈ ಧನೇ ಹಿತೇ ಸರ್ತವೇ ಪ್ರತ್ಯಧತ್ತಮ್ ||

ಋಗ್ವೇದ ಸಂಹಿತಾ-೧-೧೧೬-೧೫

'ಅಶ್ವಿನಕುಮಾರ' ದೇವತೆಗಳು ಕಾಯಚಿಕಿತ್ಸೆ, ಶಸ್ತ್ರಚಿಕಿತ್ಸೆ ಮತ್ತು ಅಂಗಾಂಗಗಳ ಜೋಡಣೆ ಕಾರ್ಯಗಳನ್ನು ಮಾಡುವ ಪೂರ್ವದಲ್ಲಿ ಪ್ರಜ್ಞೆ ತಪ್ಪಿಸುವ ಕಾರ್ಯವನ್ನು ಮಾಡಿ ಶಸ್ತ್ರ ಚಿಕಿತ್ಸೆಯನ್ನು ಮಾಡುವುದಲ್ಲದೇ ಕಡಿಮೆ ಇರುವ ಅಂಗಗಳಿಗೆ ಲೋಹವನ್ನು ಜೋಡಿಸಿ ಶಸ್ತ್ರ ಚಿಕಿತ್ಸೆಯನ್ನು ಮಾಡುವುದಲ್ಲದೇ ನೋವು ಆಗದಂತೆ ಶೀಘ್ರವಾಗಿ ಗುಣ ಹೊಂದುವಂತೆ ಔಷಧಿಗಳನ್ನು ಕೊಡುತ್ತಿದ್ದರು. ಇದಕ್ಕಾಗಿ ದೇವತೆಗಳು ಪೂಜೆಯನ್ನು ಮಾಡುವ ಜೊತೆಗೆ ದೇವತೆಗಳು ಹವಿಸ್ಸುಗಳನ್ನು ಯಜ್ಞ ಮೂಲಕ ಅರ್ಪಿಸಿ ದೇವತೆಗಳ ಆಶೀರ್ವಾದವನ್ನು ಪಡೆಯುತ್ತಿದ್ದರು. ಇಂತಹ ಕಾರ್ಯಗಳಿಂದ ಶಸ್ತ್ರಚಿಕಿತ್ಸೆಗಳು ಶೀಘ್ರವಾಗಿ ಫಲ ನೀಡುತ್ತಿದ್ದವು. ಇಂದಿಗೂ ಕೂಡಾ ದೊಡ್ಡ ಚಿಕಿತ್ಸೆಗಳಿಗೆ ಒಳಪಡುವ ಮುನ್ನ ಯಜ್ಞ ಯಾಗಾದಿಗಳನ್ನು ಮಾಡುವುದು ಸಂಪ್ರದಾಯವಾಗಿದೆ. ಯಜ್ಞದ ಮಹತ್ವವನ್ನು 'ಶಸ್ತ್ರಪ್ರಣಿಧಾನ' ಎಂಬುದರಲ್ಲಿ ವಿವರಿಸಿದ್ದಾರೆ.

ತತೋ ಧನ್ವಂತರಿವಿಷ್ಟುರಾಯುರ್ವೇದ ಪ್ರದರ್ಶಕಃ |

ಬಿಭ್ರತ್ ಕಮಂಡಲುಂ ಪೂರ್ಣಮಮೃತೇನ ಸಮುತ್ಥಿತಃ ||-ಅಗ್ನಿಪುರಾಣ

ಪ್ರಸ್ತುತದ ಸನ್ನಿವೇಶದಲ್ಲಿ ರೋಗಗಳು ಹೆಚ್ಚಾದಂತೆ ಎಲ್ಲಕಡೆ ವೈದ್ಯರು ಆಸ್ಪತ್ರೆ ಗಳನ್ನು ತೆರೆದು ರೋಗಿಗಳಿಗೆ ಚಿಕಿತ್ಸೆ ನೀಡುವಂತೆ, ಪುರಾತನದಲ್ಲಿ ಮಹಾವಿಷ್ಣುಸ್ವರೂಪಿ 'ಧನ್ವಂತರಿ' ರೂಪದಲ್ಲಿ ಸಮುದ್ರದಿಂದ ಅಮೃತಕಳಸವನ್ನು ಹಿಡಿದು ಬಂದು ದೇವತೆಗಳಿಗೆ ಆಶೀರ್ವಾದ ಪೂರ್ವಕವಾಗಿ ಸರ್ವರೋಗಗಳನ್ನು ದೂರಮಾಡುವುದಕ್ಕೆ ದೇವತೆಗಳ ಮುಪ್ಪು, ರೋಗ, ಮೃತ್ಯುವನ್ನು ನಾಶಗೊಳಿಸಿ ಅವರಿಗೆ ಅಮರತ್ವವನ್ನು ಕೊಡುವುದಕ್ಕಾಗಿ ಹಾಗೂ ಕಾಯಚಿಕಿತ್ಸೆ,

ಶಸ್ತ್ರಚಿಕಿತ್ಸೆಗಳ ಉಪದೇಶವನ್ನು ಮಾಡಲು ಸ್ವರ್ಗದಿಂದ ವಿಷ್ಣು ರೂಪಿ ಧನ್ವಂತರಿ ಅವತಾರವನ್ನು ಎತ್ತಿ ಭೂಮಂಡಲಕ್ಕೆ ಅಮೃತತ್ವವನ್ನು ನೀಡಿರುವನು.

### ಉಪಸಂಹಾರ

ಆಯುರ್ವೇದ ಮುಂತಾದ ಪದ್ಧತಿಯು ವೈದ್ಯಕೀಯ ಕ್ಷೇತ್ರಕ್ಕೆ ಒಂದು ವಿಶಿಷ್ಟವೂ ಅಪೂರ್ವವೂ ಆದ ಪ್ರಾಚೀನ ಭಾರತದ ಕೊಡುಗೆಯಾಗಿದೆ, ಇದರಲ್ಲಿ ಯಾವುದೇ ಚಿಕಿತ್ಸೆಯನ್ನು ಪಡೆದರು ಅದರಿಂದ ವ್ಯತಿರಿಕ್ತವಾದ ಪರಿಣಾಮ- ಪುಂಟಾಗುವುದಿಲ್ಲ ಹಾಗೂ ತುಂಬ ಪರಿಣಾಮಕಾರಿಯಾದ ಚಿಕಿತ್ಸಾ ವಿಧಾನ- ವಾಗಿರುತ್ತದೆ.

ಆದಿಶೇಷರು ಗುಪ್ತವಾಗಿ ಭೂಮಂಡಲಕ್ಕೆ ಬಂದು ಚರಕ ಸಂಹಿತೆಯನ್ನು ವಿಸ್ತರಿಸಿದರು. ಅಲ್ಲದೇ ಚರಕ ಎಂಬ ಹೆಸರಿನಿಂದ ಪ್ರಸಿದ್ಧಿಯನ್ನು ಪಡೆದರು. 'ಗುಪ್ತಂ ಚರತೀತಿ ಚರಕಃ'. ಎಂದರೆ ಗುಪ್ತವಾಗಿ ಸಂಚರಿಸುವವ ಎಂದು ಅರ್ಥವಾಗಿದೆ, ಗುಪ್ತವಾಗಿ ಭೂಲೋಕಕ್ಕೆ ಬಂದು ಚರಕ ಸಂಹಿತೆಯನ್ನು ಭೂಲೋಕದಲ್ಲಿ ನೀಡಿ ಮುಂದೆ ಚರಕ ಮಹರ್ಷಿ ಎಂಬ ಹೆಸರಿನಿಂದ ಪ್ರಸಿದ್ಧಿ ಪಡೆದರು.

ಭೂಮಂಡಲದಲ್ಲಿನ ಜನರ ಮಲಿನ ಮನಸ್ಸು, ಅಸ್ಪಷ್ಟವಾದ ಮಾತು ಮತ್ತು ರೋಗಯುಕ್ತ ದೇಹದಿಂದ ಬಳಲುವಾಗ, ಯೋಗದಿಂದ ಮನೋನಿಗ್ರಹ ಸಾಧನೆ- ಯನ್ನು ವ್ಯಾಕರಣದಿಂದ ಸ್ಪಷ್ಟವಾದ ಮಾತುಗಳನ್ನು, ವೈದ್ಯನ ಸಹಾಯದಿಂದ ರೋಗಮುಕ್ತ ಶರೀರವನ್ನು ಸಂಪಾದಿಸಲು ಸಹಾಯ ಮಾಡಿದ ಪತಂಜಲಿ ಮಹರ್ಷಿಗೆ ಜಗತ್ತು ಕೃತಜ್ಞತಾ ಪೂರ್ವಕವಾಗಿ ಸಲ್ಲಿಸುತ್ತದೆ.

ಪುರಾತನವಾದ ಪದ್ಧತಿಯನ್ನು ವಿದೇಶಿಯರು ಅನುಸರಿಸುತ್ತಿದ್ದಾರೆ. ನಮ್ಮ ವೈದ್ಯಕೀಯ ಪದ್ಧತಿಗಳನ್ನು ವಿದೇಶಿಯರು ಬಳಕೆ ಮಾಡುತ್ತಿರುವುದು ಹಾಗೂ ನಮ್ಮ ವೈದ್ಯಕೀಯ ವಿಧಾನಗಳನ್ನು ಹಾಗೂ ಔಷಧಿಯ ಗಿಡಮೂಲಿಕೆಗಳನ್ನು ಪೇಟೇಂಟ್ (ಸ್ವಾಮಿತ್ವವನ್ನು) ತೆಗೆದುಕೊಳ್ಳುತ್ತಿರುವುದರಿಂದ ನಮ್ಮ ಸನಾತನ ಧರ್ಮದ ವಿಷಯ- ಗಳನ್ನು, ವಿದ್ಯೆಗಳನ್ನು ನಾವು ಕಳೆದುಕೊಳ್ಳುವುದರಲ್ಲಿ ಯಾವುದೇ ಸಂಶಯವಿಲ್ಲ. ಆದ್ದರಿಂದ ಪ್ರಾಚೀನಕಾಲದಲ್ಲಿ ಇರುವ ವಿದ್ಯೆಯನ್ನು ಹಾಗೂ ವೈದ್ಯಕೀಯ ಪರಂಪರೆಯ ಪದ್ಧತಿಯನ್ನು ನಾವು ಶಾಲಾಕಾಲೇಜುಗಳಲ್ಲಿ ಕಲಿಸುವ ಮೂಲಕ ಹಾಗೂ ವೈದ್ಯಕೀಯ ಪದ್ಧತಿಗಳನ್ನು ಅನುಸರಿಸುವುದರ ಮೂಲಕ ರಕ್ಷಣೆ ಮಾಡುವುದು ನಮ್ಮೆಲ್ಲರ ಕರ್ತವ್ಯವಾಗಿದೆ ಎಂದು ತಿಳಿಸಲು ಇಚ್ಛಿಸುತ್ತೇನೆ.